

राज्यातील मुख्य कार्यकारी अधिकारी ,
जिल्हा परिषदा यांच्याशी संबंधित
विषयांबाबत मंत्रालयीन सचिव स्तरावरून
आयोजित करण्यात येणाऱ्या दुरचित्रवाणी
परिषदेबाबत.

महाराष्ट्र शासन

ग्राम विकास विभाग

शासन परिपत्रक क्रमांक : मविसे-१०२ १/प्र.क्र.१८/२०२१/आस्था-३,

बांधकाम भवन, २५, मझबान पथ, मुंबई - ४०० ००१.

दिनांक : २ फेब्रुवारी, २०२१.

प्रस्तावना :-

सामान्य प्रशासन विभागाच्या दिनांक १४.११.२०१८ च्या परिपत्रकान्वये राज्यातील सर्व जिल्हाधिकारी व मुख्य कार्यकारी अधिकारी यांच्याशी संबंधित विषयांबाबत मंत्रालय स्तरावर एकत्रितपणे दुरचित्रवाणी परिषद आयोजित करण्याबाबतच्या कार्यपद्धतीविषयी सर्वसमावेशक सूचना देण्यात आलेल्या आहेत. तथापि, जिल्हा परिषदांच्या मुख्य कार्यकारी अधिकारी यांना कोणत्याही कार्यालयीन कामकाजाच्या दिवशी मंत्रालयीन प्रशासकीय विभागाकडून दुरचित्रवाणी परिषदेसाठी निमंत्रित करण्यात येत असल्याची बाब विभागाच्या निदर्शनास आणून देण्यात आली आहे. यास्तव उक्त दिनांक १४.११.२०१८ च्या परिपत्रकातील काही सूचनांकडे पुनः लक्ष वेधून सुधारित सूचना देण्याची बाब विचाराधीन होती. तदनुषंगाने खालीलप्रमाणे सूचित करण्यात येत आहे.

शासन परिपत्रक :-

१. राज्यातील मुख्य कार्यकारी अधिकारी , जिल्हा परिषदा यांच्याशी संबंधित विषयांबाबत मंत्रालयीन प्रशासकीय विभाग स्तरावर आयोजित करण्यात येणाऱ्या दुरचित्रवाणी परिषदा प्रत्येक महिन्याच्या दुसऱ्या व चौथ्या गुरुवारी आयोजित करण्यात याव्यात . या दिवशी सार्वजनिक सुट्टी असल्यास अथवा काही अपरिहार्य कारणास्तव त्या दिवशी दुरचित्रवाणी परिषद घेणे शक्य नसल्यास सदर दुरचित्रवाणी परिषद पुढील कामकाजाच्या दिवशी आयोजित करण्यात याव्यात.
२. त्याचप्रमाणे सदर दुरचित्रवाणी परिषदेची सूचना संबंधित विभागामार्फत बैठकीपूर्वी किमान ४ दिवस आधी मुख्य कार्यकारी अधिकारी, जिल्हा परिषद यांना कळविण्यात यावी.

३. सदर दुरचित्रवाणी परिषद विहित केलेल्या वेळेतच संपेल याची दक्षता संबंधित मंत्रालयीन प्रशासकीय यांनी घ्यावी.

४. जर मंत्रालयीन प्रशासकीय विभागात एखाद्या अतिमहत्वाच्या विषयाकरीता उक्त नियोजित दिवसांखेरीज तातडीने मुख्य कार्यकारी अधिकारी, जिल्हा परिषद यांच्या समवेत दुरचित्रवाणी परिषद आयोजित करणे आवश्यक असेल तर अशा प्रकरणी त्यांनी ग्राम विकास विभागाची पूर्वपरवानगी घेणे आवश्यक राहिल.

५. उक्त कार्यपद्धती मा.राज्यपाल, मा.अध्यक्ष (विधानसभा), मा.सभापती (विधान परिषद), मा.मुख्यमंत्री, मा.उप मुख्यमंत्री, इतर विभागाचे मा.मंत्री, मा.राज्यमंत्री, मा.मुख्य सचिव व केंद्र शासनाचे अधिकारी यांच्याशी संबंधित दुरचित्रवाणी परिषदांकरीता लागू राहणार नाही.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०२०२११४७३५९२२० डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(पं.खं.जाधव)

उप सचिव, महाराष्ट्र शासन

प्रति,

- १) मा.मुख्यमंत्री यांचे प्रधान सचिव,
- २) मा. मंत्री (ग्रामविकास) यांचे खाजगी सचिव,
- ३) मा. राज्यमंत्री (ग्रामविकास) यांचे खाजगी सचिव,
- ४) मा.मुख्य सचिव यांचे स्वीय सहायक, मंत्रालय, मुंबई-३२,
- ५) अपर मुख्य सचिव (ग्रामविकास व पंचायत राज) यांचे स्वीय सहायक,
- ६) विभागीय आयुक्त औरंगाबाद विभाग(सर्व),
- ७) जिल्हाधिकारी (सर्व),
- ८) मुख्य कार्यकारी अधिकारी, जिल्हा परिषद(सर्व),
- ९) निवड नस्ती (कार्यासन, आस्था-३), ग्रामविकास विभाग, बांधकाम भवन, मुंबई-०१.